


THUTIAM FÂTE



CHÂNGVAWN: “Chutichuan Pathianin a duh apiang a khawngaih thîn a, a duh apiang a tiluhlul thîn bawk a ni”
(*Rome 9:18*).

SABBATH CHAWHNÛ
Chhiar tûr: *Rome 9.*

DECEMBER 2

JAKOBA ka hmangaih a, Esauva erawh chu ka hua’ tih ziak ang khân. . . . Ani chuan, ‘Ka khawngaih apiangte chu ka khawngaih ang a, zah ka ngaihna chung apiangah chuan zah ka ngâi bawk ang’ tiin Mosia hnênah a sawi a” (*Rome 9:13, 15*).

Heti laia Paula thil sawi hi eng nge ni a awmzia? Mihringte hian duhthlanna zalên nei lo ni ta ila, kan rin hian awmzia a nei tak tak

thei ang em? Pathian hi kan duha thlang a, kan duh lova thlang lo mai tûrin zalênna kan nei lo vem ni? Nge ni a, a chung a Bible châng kan târ chhuah hian, keimahni mi mal duhthlanna hi chu eng pawh lo ni se, thenkhat chu chhandam ni tûrin thlan tawh sa rêng an ni a, thenkhat dang chu boral tûrin thlan an ni vê thung niin a sawi em?

A chhâna chu, dân pângngâi ang bawkin, zau zâwka a ziaktu thil sawite thlîrna aţanga hmuh theih a ni a. Pathian chuan “thlante” nia a hman tûr atân a mi duhzâwng a thlang thei a ni tih hi Paula sawi tum tak zâwk chu a ni a. A thuhrimah, khawvêl puma chanchin tha hril chhuahna kawnga mawhphurhtu ber chu tu dang ni lovin, amah Pathian ngei hi a ni zâwk a. Chuti a nih sî chuan, eng vângin nge a hmanrua atân amâ duhzâwngte chu a thlan theih loh tehlul ang? Chhandamna chang thei lo tûrin mi tû mah a hnâwl sa ngawt lo a nih chhông chuan, a hmanrua atâna mi tute emaw a thlang hi mihringten duhthlanna zalên an nei tih thu nêh hian inkalhna pakhat mah a awm lo. Chu âi pawha pawimawh zâwk chu, mi zawng zawng tân Krista a thi tawh a, mi tin hian chhandamna chang vek se tih hi Pathian duhthusâm a nihna nêh pawh a inkalh chuang lo.

Rome 9 hian an hming a lam chhuahte mi mal chhandamna chungchâng ni lovin, hna bîk eng emaw thawk tûra koh an nih thu zâwk a sawi a ni tih kan hria a nih chuan, hemi bungah hian thu harsa eng mah a awm lo.

SUNDAY

DECEMBER 3

Paula thil vei

“Tichuan ka tân puithiam chí, hnam thianghlim in ni ang. Hêng thûte hi Israela thlahte hnêna i sawi tûr chu a ni” (*Exod. 19:6*).

Milem biakna, thimna leh ramhuai biakna khura tlu lût tawh khawvêl hnêna chanchin tha hriltu atân Pathianin misonari a

mamawh a. Chu hnâ thawk tûr chuan Israel mîte a thlang a, an hnênah a inpuang tawh bawk. Hnam dangte tâna entawn tlâk niin, Pathian dik tak lama mi dangte hîptu tûr an ni a. Pathian chuan Israel mîte hmanga a nungchang a puanchhuahna hmang khân khawvêl hi a lamah hîp a rilrûk a. Khâng hâlral thilhlân rawngbâwnate hmang khân Krista chu hnam tin zîngah châwisân a ni ang a; amah entu zawng zawngte chu an nung vek dâwn a ni. Israel mîte chu lo pung zêlin, malsâwmna an dawnte pawh a lo tam telh telh bawk ang a, tichuan khawvêlin an lalram an rawn zawm vê thlengin an huang an zauh zêl dâwn a ni.

Rome 9:1–12 chhiar la. Mihringte hlawhchhamna kêra Pathian rinawmna chungchâng a sawi chu eng nge ni?

Paula hian Israel mîte hnêna Pathianin thû a lo tiam tawh kha hlawhchham fithla thak a nih lohzia tilangtu tûr thu sawi a tum a. Pathianin a hna thawhna hmanrua atâna hman a tum, a la bâng tute emaw chu an awm zêl thîn. Chutiang a la bângte chu an awm ngei a ni tih nemnghehna atân Israel-te chanchin kal tawh thenkhat chu a sawi chhuak a. Pathian chuan mi thlan bîk a neih fo thu sawi langin: 1) Abraham a thlahte chu an zavâia thlang vek lovin, Isaaka thlahte chauh a thlang a. 2) Chutiang bawkin, Isaaka thlahte chu an zavâia thlang vek lovin, an zînga Jakoba thlahte chauh a thlang chhuak vê leh bawk a ni.

Tu thlah emaw nih avâng ringawtin mi tû mah hi chhandam an ni ngawt lo tih hriat a pawimawh a. Fa tak niin, chhûngkaw dik taka piang leh seilian, kohhran dik taka awm i ni maithei e; chuti chung chuan mi boral, thutiam pâwn lama mi i ni thei tho sî. Rinna, hmangaihnaa thawh rinna ngei chuan tute nge “thutiam fâte” chu ni tih a tilang thîn zâwk a ni (*Rome 9:8*).

Rome 9:6-a, “Israela thlahte chu (an zavâiin) Israel mi an ni vek lo ve” tih thu hi ngun takin ngaihtuah la. Hetah hian keini Adventist, hmânlâi Israel mîten an lo tih ang kha tûnlâi hun a ti vêtute tân hian eng thuchah pawimawh tak nge awm?

“A hnênah chuan, ‘A upa zâwkin a nupang zâwk rawng a bâwl ang’ Pathianin a tih kha ‘Jakoba chu ka hmangaih a, Esauva erawh chu ka hua’ tih ziaak ang khân” (Rome 9: 12, 13).

Tûn kêr zirlai thuhmahruaia sawi lan tawh ang khân Paula hian mi mal chhandamna chungchâng a sawi lo a ni tih kan hriat hma chuan Rome 9-in a sawi hi hriatthiam theih a ni lo va. He lâi thû-ah hian hna bîk eng emaw thawk tûra mi tute emaw koh an nih thu a sawi zâwk a ni tih kan hre reng tûr a ni. Pathian chuan Jakoba kha khawvêla chanchin tha hril tûra a mi thlan bîkte thlahtu ni tûrin a duh a. He lâi thû-ah hian Esauva kha chhandam a ni theih loh tûr sawina pakhat mah a awm lo. Pathian chuan mi zawng zawng hi chhandam ni vek se a duh avângin Esauva pawh kha chhandama awmah a duh vê êm êm tho a ni.

Rome 9:14, 15 chhiar la. Hêng thûte hi engtiangin nge kan hriatthiam ang? _____

Hetah pawh hian mi mal chhandamna chungchâng a la sawi chuang lo va, a chhan pawh Pathian chuan “mi zawng zawng [hi] chhandama awmah leh thutak hria-ah a duh avângin” (*1 Tim. 2:4*) an zavâia chungah a khawngaihna a lantîr tlat a lâwm! “Chhandamna thlentu Pathian khawngaihna chu mi zawng zawng hnênah a lo lang tawh a” (*Tita 2:11, KJV*). Nimahsela hnam thenkhat chu hna bîk eng emaw thawk tûrin Pathianin a thlang a, chûng an hna chanpualte chu an duh chuan hnâwl thei tho mah se, Pathianin a thlanna erawh an lo dang thei lo. Esauva pawh khân tum urh hlê mah se, Messia lo piang tûr thlahtu emaw, hnam thlante thlahtu emaw chu a ni thei ta chuang lo a nih kha.

Chhandamna huang pâwna Esauva a awm tâkna chhan kha mahni thu duh taka Pathianin thil a tih vâng emaw a ni lo tih hria ila.

Krista kal tlanga a khawngaihna thilpêkte chu mi zawng zawng hnênah a thlâwna pêk a ni a. Kan zavâi hian boral tûr ni lovin, chhandama awm vek tûr zâwka thlan kan ni a (*Efesi 1:4, 5; 2 Pet. 1:10*). Kristaa chatuan nunna thutiam awm chang thei lo tûra min dâltu chu Pathian ni lovin, keimahni duhthlânna ngei hi a ni. Isua chu mi zawng zawng tân a thi tawh a. Chutih rualin Pathian chuan a Thû-ah hian Krista rin avânga chatuana nunna chang tûra mi tin thlan an ni vek theihna tûr kawng a lo zam tawh a, chu chuan thiamchantîr tawh mi sual chu thuâwih tûrin a hruai thîn a ni.

Mi dang tû mah an awm ve lo ni âwm ziazângin, nangmah kha chhandamna chang tûrin Krista-ah chuan leilung pian hmâ hauh khân thlan i lo ni tawh a. Hei hi koh i nihna, thlan i nihna, Isua zâra Pathianin a pêk tawh che chu a ni. Hamthatna leh beiseina lâwmawm tak a va ni êm! Eng vângin nge thil dang zawng zawngte hi, he thutiam ropui tak nêna khaikhin râlah chuan eng mah tham a nih loh hlawm le? Eng vângin nge Isuaa tiam i nih tawh zawng zawngte kha sual, mahni leh tîsa lâk botîr leh vek chu thil lungchhiatthlâk ber a nih ang?

**THAWHLEHNÎ
Thil makte**

DECEMBER 5

“Ka ngaihtuahte hi i ngaihtuahte a ni sî lo va, i awm dânte chu ka awm dân a ni hek lo,’ LALPAN a ti. Vân khi lei âia a sâng zâwk angin, ka awm dânte hi in awm dân âiin a sâng zâwk sî a, ka ngaihtuahte pawh hi in ngaihtuahte âiin a sâng zâwk bawk a ni” (*Isa. 55:8, 9*).

Exodus hunlâia Aigupta lal leh mipuite a tih dân hmang khân Pathian chuan mihring chhandamna tûrin hnâ a thawk a. Aigupa rama hrî a lêngtûrna hmanga a inpuanna leh a mîte a chhanchhuahna te kha Aigupta mîte leh hnam dangte hnêna Pathian dik tak a nihzia tihlanna atâna a ruahman sâ a ni. Hnam dangte chu an

pathiante hnuchhawn a, amah chibai bûk ve tawh tûra sâwmna ni tûra a hmanrua a ni nghâl bawk.

Faraw-a kha chuan Pathian kalh zâwna chêt a tum sa tawh rêng a, chuvângin a thinlung a tihsak-sak pawh kha chhandamna chang thei lo tûra amah chhawkna a ni chuang lo. A thinlung tihsak a nihna lâi chu, chhandamna pawm tûra Pathian ngenna hnar tûr ni lovin, Israel mîte kal chhuahtîr tûra Mosian a ngennaah zâwk khân a ni a. Krista chu, Mosia te, Arona te, leh Israel fâte tâna thî a ni ang bawkin Faraw-a tân pawh a thi vê tho a ni.

Thil pawimawh lo lang ta chu, suala tlu tawh kan nih avângin khawvêl leh thil nihna dik tak bâkah, Pathian chungchâng leh khawvêla Pathianin hna a thawh dân kan hriat chinte hi a beitham êm êm a. He kan chênna khawvêlah ngei pawh hian kan hawi vêl a, kan hriatthiam theih miah loh thil mak tak tak a awm a nih sî chuan, Pathian kawngte pheih chu engtin nge kan hriatthiam vek theih tehlul ang ni? Mi zai hmâa kut sil fai phawt a t̄ha anga tia dortor-ten ngaihdân an neih t̄anna pawh kha kum 171 liam ta mai a la ni a! Chutiang khawpa thil hre lo chu kan lo ni tawh t̄hîn a ni. Hun hi a la kal chho zêl a nih pheih chuan, keini ngei pawh hian hriatna kawnga kan lo ngawng t̄hinzia tilangtu tûr thil dang eng eng emaw kan la hmuchhuak leh zêl lo vang tih tu nge hria?

Pathian kawngte chu kan hrethiam lo fo t̄hîn ngei mai a; mahse Pathian chu eng ang mi nge a nih tih min hriattîr tûrin Isua chu a lo kal tawh a (*Joh. 14:9*). Chuti a nih sî chuan, eng vângin nge mihring nuna thilmak tak takte leh beisei loh thil lo thleng fo kârah hian Krista nungchang bâkah, kan hnêna Pathian chungchâng min hmangaihna chanchin a lo puanchhuah tawhte chu kan ngaihtuah t̄hîn a pawimawh le? Engtiangin nge Pathian nungchang hriatna chuan fiahna hautak tak tak kan tawh lâite hian rinawm tlat thei tûrin min puih?

***Ammi*: “Ka mîte”**

Rome 9:25-ah hian Paula chuan Hosea 2:23 thu a sawi chhâwng a; tin, Rome 9:26-ah pawh Hosea 1:10 thu a la chhuak leh bawk. Israel mîte khân hnam dang pathiante an biak zâwk tâk avângin Pathian chuan anmahni nêna an inlaichîna tilangtu atân Hosea chu nupua nawhchizuar nei tûrin a hrilh a (*Hosea 1:2*). Chu hmeichhe laka piang a fâte chu milem biak chîng Israel mîte Pathianin a hnâwzîa leh a hrem tûrzia tihlanna atân hming danglam tak tak phuahsak an ni a. A fa pathumna chu *Lo-ammi* tih hming phuah niin (*Hosea 1:9*), a awmzia chu “ka mîte in ni lo” tihna a ni.

Hetiang hi ni tho mah se, Hosea chuan hremna a tawrh zawh hnû-ah Pathianin a la tihmuingîl leh ang a, an milem pathiante chu dah bosakin, thu a thlunpui leh dâwn niin a sawi a (*Hosea 2:11–19 chhiar la*). Chutih hunah chuan *Lo-ammi*, “ka mîte in ni lo” ni thînte kha, *Ammi*, “ka mîte in ni” tih an lo ni tawh ang.

Paula hunlâia *Ammi* te chu, “Juda-te zînga mi chauh ni lovin, Jentail-te zînga mi pawh an ni ve tho a” (*Rome 9:24*). Hei hi chanchin ða awmzia sawifiahna Chiang leh ropui tak a va ni êm! Chanchin ða chu a tîr aţang rêngin khawvêl pum pui tâna duan a ni a, chuvâng chuan keini Adventist-te pawh hian Thupuan 14:6-a sâwmna kan hmuh, “Leia awmte hnênah leh hnam tinrêng te, chi tinrêng te, ðawng tinrêng te, mi tinrêng te hnêna tlângapui tûra chatuana Chanchin ða nei vântirhkoh dang vanlaizâwla thlâwk ka hmu a” tih hi chhângin chumi hna chu kan thawk ve mêk a nih rêng hi. Vawiinah hian, Paula hunlâi leh, hmâsâng Israel mîte hunlâi ang bawk khân, chhandamna chanchin ða hi khawvêl ram hmun tina hril chhuah vek a ðul a ni.

Rome 9:25–29 chhiar la. Paulan a hunlâia thil thleng mêkte hrilhfiahna tûra Thuthlung Hlui thu a lâk chhuah nasat dân hi lo chhinchhiah la. He lai thû-a a thuchah laimu chu eng nge ni? A lehkhathawn lo chhiartute tâna eng ang beiseina nge a pêk?

A chipuite ngei zînga mi thenkhatin chanchin ƣa a hnâwl tlat mai khân a thinlungah hrehawmna nasa tak leh lungngaihna reh thei lo a paiƣur a (*Rome 9:2*). Mahse hnâwl ve lo (a la bâng) tlêm azâwng chu an awm tho. Pathian thuthiam chu, mihringte hlawhchhamna kârah pawh a hlawhchham vê ngâi lo va. Chu beiseina, keini pawhin kan neih ve theih Pathian thutiamte chu a la thleng famkim ngê ngê dâwn a, chûng thutiamte chu kan ta neih a nih pawt chuan keimahni-ah pawh hian a la thleng famkim ve ngei ang.

Vawi engzâta tam nge i mihringpuiten an lo tihbeidawn tawh che? Chutih rual chuan, vawi engzât nge mi dangte i lo tihbeidawn tawh a, nangmah ngei pawh i intihbeidawn tawh bawk le? Hêng hlawhchhamna leh beidawnna hrang hrangte aƣang hian rinna kan nghahna ƣur chungchângah zirlai zir chhuah theih kan nei em? _____

NINGÂNI
Tlûkna lung

DECEMBER 7

“Eng nge kan sawi tâk ang le? Jentail, felna ûm lote chuan felna an lo phâk tawh a ni,—rinna avânga felna chu. Israel, felna ûmte erawh chuan felna dân chu an phâk zo ta lo. Eng vâng nge ni? Rinnain an ûm lo va, thiltiha hmuh theih angin an ûm avâng a ni. Tlûkna lungah chuan an tlu ta sî a” (*Rome 9:30–32*). He laia a thil sawi hi eng nge ni a awmzia? He thu, engtik hunlâi emawa tute emaw hnêna a sawi hi keini tûnlâi huna mîte-ah hian engtin nge kan hmeh bel theih ang? Israel mi thenkhatin an hunlâia an lo tihsual tawh ang kha keini hian kan tihsual vê lohna ƣurin engtin nge kan invên theih ang? _____

Hriatthiam loh theih miah loh ƣur khawpa fiahin Paula hian a chipuite hnênah Pathianin nei ƣura a duhsak êm êm thil chu eng vânga nei thei tlat lo nge an nih tih a hrihfhah a—chu thil chu anmahni pawhin an zawn reng ƣin, an neih theih sî loh a ni.

Thil ngaihnawm deuh mai chu, Pathianin a pawm tawh Jentailte thung chuan chutianga pawm nihna chu a um pawh an lo um ve ngai reng reng lo zawk a. An hnena chanchin tha thuchah a lo thlen lai pawh khan anmahni duhzawng leh thiltumte chu an lo um mek zawk a ni. Mahse a hlutzia an han hriatthiam takah kha chuan ihe lovin an lo pawm mai a. Isua Krista chu an Aiawhtu nia an pawm tak avang chuan Pathian pawhin mi felah a puang ve ta nghal a ni.

Bung 9-na a tihtawp hmâ-in Thuthlung Hlui thu bawk a sawi chhâwng leh hrâm a: “Ngai teh, Zion-ah chuan tlûkna lung leh dâlna lungpui ka dah a, tu pawh amah ring apiang chu a mualpho lo vang” (*Rome 9:33*). Hetah hian Paula chuan chhandamna ruahmana rinna pawimawhzia a rawn tar lang nawn leh a (*1 Petera 2:6–8*). Dâlna lungpui maw ni a? Chutih rual chuan, tu pawh amah ring apiang chu an mualpho si lo vang maw? Ni chiah e, mi tam tak tan chuan Isua hi tlûkna lungpui a ni ngei reng a lawm; mahse amah hretute leh hmangaihute tan chuan lung chi dang, “chhandamna lungpui” (*Sâm 89:26*) a ni ve thung si a ni.

Isua hi “tlûkna lung” emaw, “dâlna lungpui” emaw ang niin i lo ngai ve tawh thin em? Chutianga ngaihdan i neih phahna tar chuan eng thil nge i tih? Chu ngaihdan dik lo tak chu engtin nge i banan theih tak? _____

ZIRTÂWPNI

DECEMBER 8

Zir belhna: Ellen G. White-i lehkhabu, *Indona Ropui*, phêk 261–263-a “Sâprama Siamthatu Hnuhnungte” tih kha chhiar ni se.

“A mi mal ang leh a hnam ang zawnge thlan an awm a. Chu chu Pathian Thu-in thlan tih a sawi chu niin, chhandama awm tura thlan nihna a ni. Mi tam tak chuan a tawpna an thlar a, van lawmna chang tura thlan fel tawh ni ngeiah an inngai a; mahse hei hi chu Bible-in thlang tih a sawi kha a ni lo. Mihring hi hlau leh khu chung a tlanna thawk chhuak tura thlan tawh a ni a. Rinna indona tha chu bei tura ralthuam bel turin thlan a ni a. Chakna thianghlim lo tinrengte do tura Pathianin a ban phaka a chhawpsak hmaruate hmang tura thlan a ni baw. Tawngtaia inring reng tur te, Pathian Lehkha Thu

zir ngun tûr te, thlêmnaa tlu lût lo tûra invêng tlat tûr tea thlan a ni a. Rinna nei chhunzawm reng tûra thlan a ni. Pathian kâa thu chhuak tinrêng chu a hretu ni ringawt lo va, a zâwmtu ni tûra thlan a ni a. Hei hi Bible-in thlan a tih awmzia chu a ni.”—Ellen G. White, *Testimonies to Ministers and Gospel Workers*, pp. 453, 454.

“Hriat theih chin tâwk nei mihring hian Chin tâwk nei lova nungchang leh thiltihte chu a hrethiam thei tak tak lo va. Pathian chu a zawna zawn râlah chuan hmuhchhuah rual a ni lo. Mihring rilru chak ber ber leh changkâng ber ber aţanga chak lo ber ber leh hriatna tlachham ber ber lakah hian Mi Thianghlima chu thurûka thuam tlat reng a ni tûr a ni. ‘Chhûmte leh thim chhah mup chu a vêlah awmin, felna leh rorêlna fel chu a lalţhutthlêng nghahchhan’ (*Sâm 97:2*) nimah sela, a sânzia chhui zawh sên rual loha thiltihtheihna chu a thûkzia hriat phâk loh a khawngaihna nêchuan a inzawm tlat a ni tih erawh chu kan chung a thil a tih dân aţang hian kan hrethiam thei tho. A thiltumte chu keimahni tlin tâwk ang zia zêla tamin kan hrethiam thei a; chumi bâk chu engkimitheia kut leh hmangaihnaa khata thinlungah kan rinna kan nghat mai tûr a ni.”—Ellen G. White, *Education*, p. 169.

Sawi ho tûrte:

❶ Kristiante zînga thenkhat chuan kan pian hmâ hauh khân Pathian chuan mi thenkhat hi chu chhandama awm tûr leh mi thenkhat dang chu boral tûrin min lo ruat sa daih tawh niin an sawi a. Pathianin a thûkzia teh sên rual loh a hmangaihna leh finnaa chatuana boral tûra a lo ruat lâwk sâte zînga mi lo ni ve ta ang la, nangma duhtlanna siam khân awmzia a nei dâwn lo va, mi tam takin chatuana kâng reng tûr nia an sawi hremhmuna tla tûr sa rêng i ni tihna a ni ang. Tawngkam danga sawi chuan, keimahni duhtlanna ni lovin, Pathian ruahman dân a nih avâng zâwkin mi thenkhat hi chu Isua nêna chhandamna thlen thei inlaichînna nei lova nung a, chumi hnua hremhmun meidîla chatuana kâng leh ngar ngar tûra ruat lâwk sa ve rêng an ni tihna a ni. Hetiang ngaihdân hi eng nge a dik lohna le? Engtiangin nge keini thlîr dân nêchuan a danglam?

☛ **Seventh-day Adventist Kohhran leh khawvêla chanchin tha hril tûra kohna an dawn hi hmâsâng Israel-te leh an mawhphurhna dawn nêh khân khâikhin ula. A inannate leh danglamnate eng nge awm? Anni âiin kan ti tha zâwk nge ni a, ti tha lo zâwk? Engtiang kawngte-in nge kan tih that a, kan tih that loh zâwk le?**

INSIDE STORY

CIGARETTES AṬANGIN HMUN HIMAH, Then 2

NI KHAT chu inkhâwmnaah baptisma chang tûra sâwmna an siam a. Baptisma chan duhna nei apiangte hnênah chuan thu chhiar tûr an pe zêl a, chutah chuan Kohhran Thurin Bulpuite pawh a tel a ni.

Thlarau lam nun chu thla hnih chhûngin a lo danglam chak hlê mai a. Kuta cigarette la chep vâ chungin baptisma chang duhte hming lâkna form chu ka dahkhat vê a. Lehkha ka'n chhiar zêl chuan hêng ang: zû te, vaihlo te, damdâwi ruihhlo te laka inthiar fihlîm chungchângte ka chhiar a. Engtin nge ka sim theih ang tih pawh ka inhre bîk lo.

Kum 1997 February thlâ khân baptisma ka chang a. Zu in chu ka'n bânsan thei nghâl deuh mai a, mahse mei zûk chu ka buâi deuh tlat mai. Sim tumin ka'n bei vê ngial a, mahse ka hlawhtling mai lo. A tâwpah chuan, "LALPA, ka hnên atâ hi min lâk bo sak teh," tiin ka ṭawngṭai a. Ani chuan min lâk bosak ta a ni.

Khaw danga chêng, ka nî chuan in chhûng hnâ kâr khat vêl thawhpui tûrin min sâwm a. Chû khuaah chuan cigarette zawrhna dâwr pakhat chiah a awm a, a hla viau mai lehngâl. Chû khua ka va thlen chuan ka nî hnênah 'Tûnah chuan Kristian ka ni tawh a, tûn hmâa ka nih ang kha ka ni tawh lo,' tih ka hrilh nghâl a. Mahse mei zûk lamah harsatna ka la nei tih hre hek lo le. Nî tin hian hna thawh tûr min hrilh a. Nî lî chu mei zu lo vin ka'n hmang liam phawt a. A ni ngânaah chuan in lamah ka hâwng leh ta a, chutah pawh chuan mei ka la zu ta chuâng lo. Ka nîte hnêna awm kha chu insiamthatna hmuna awm angin ka inngai a. Pathian finzia hi mak ka ti zâwk a, mei zûk ka sim theih nân kawng min lo zawnsak chu niin!

Baptisma chan ka tum tâkah chuan ka ûte chuan ka nû leh pête hnêna ngaihdam dîl hmasa tûrin min hrilh a. Ka nû leh pête pahnih chu lâwm avângin an ɽap hial a. Khatah chiah khân, Pathian-ah chuan hnehna tin rêng kan chang thei tih ka Chiang ta a ni.

Thil mak ka tih deuh mai pakhat chu, biak in sak kan tum vê a, chutah chuan mîten an thil neih chi hrang hrang: rangkachak te, lunghlû te chu thawhlawmah an rawn thawh chu a ni. Ka nun hlui kha hre rengin, chûng thilte zuârtûah chuan min ruât a. Mawhphurhna pawimawh tak min chantîr chuan min hneh hlê a ni.

Nakin hnûah chuan Literature Evangelist (LE) leh ɽhalai hruaitûah ka ɽang a. Chutianga LE-te intawhkhâmnaah chuan ka nupui tûr Bogdona-i nêen kan intawng ta a ni!

Tûnah chuan fanu duhawm tak tak pathum kan nei vê ta a, kei pawh kan kohhranah chuan upa nihna ka chelh a. Mumang lamah pawh ka la hmuh phâk ngai loh nun nei tûra Pathian min hruai dân hi mak ka ti a ni. Ka pâ lo sawi ang deuh khân, ka nun hlui khawvêl chu kum 1999 khân a lo tâwp ta rêng a ni.

Thil pakhat inhhîrna ka neih chu, ka vânglai hun ɽhâ ka hman dân kha a ni a, khâng hun ɽhâ kha eng mah lo vah ka lo liam zawhtîr sî a. Hun ruâk, hlâwkna eng mah awm lo, tum mûmal pawh nei lo, lâwmna pawh thlen sî lo a ni. Tûnah chuan Pathian nêna nun hman hi a manhlâ ber tih ka manthiam vê ta a. Pathian nêna in ɽan dun a, in ɽawngɽai phawt chuan nun kawng engkimah hnehna in chang zêl ang.